

Kitba ta'

Dr. Ugo Mifsud Bonnici

Ex-President ta' Malta


# Bormla u Luigi Pirandello (1867-1936)

Ghal xi raġuni, li qatt ma sibt, waqt li dar missieri kienet miżghuda bil-kotba u barra minn kotba legali, politiċi u storiċi, reliġjużi, kellna wkoll, bl-abbundanza, kotba ta' letteratura, bil-lingwi kollha, u fost dawn, barra milli bil-Malti, bit-Taljan, bil-Latin u bl-Ingliż, u waqt li l-awturi ta' dawn il-kotba kien mhux biss l-awturi klassiċi, iżda wkoll kittieba ta' żmien, ma kellniex ktieb wiehed li huwa wiehed, ta' Pirandello.

Sakemm dhalt l-università, xahar wara li miet missieri, ma kont ghadni qrajt xejn ta' dan l-awtur, iżda l-Professur tat-Taljan Giovanni Curmi hajjarni nibda naqra, mhux biss id-drammi tiegħu, li ghamluh famuż mad-dinja kollha, u qallgħuh il-Premju Nobel, iżda wkoll ir-rumanzi, fosthom *Il fu' Mattia Pascal*, li kellna nistudjaw bhala test, iżda wkoll in-*Novelle per un anno*, li hi ġabra ta' novelli, il-bieċa l-kbira ambjentati fi Sqallija.

Bdejt niskanta bi kliem, espressjonijiet, u hsibijiet qrib hafna għal tagħna. Iżda l-iktar li skantajt meta ltqajt ma' novella li fiha tissemma *Burmola*. Allura għarbilt ftit iehor fuq il-familja ta' Luigi Pirandello. U sibt għaliex kienet issemmiet il-Belt tagħna. Fil-fatt sibt illi missier ommu ghamel żmien jgħammar fostna, kien miet u ndifen hawnhekk. Fin-novelli l-isem tal-post fejn tweled Luigi Pirandello, qalbu mid-djalett Sqalli: Kavusu, bieċa minn Port Empedocle, il-port ta' Girgenti għal forma antika Griga: Kaos.

Giovanni Ricci Gramitto kien avukat minn Girgenti, illum Agrigento, u kien organizza r-rbelljoni kontra r-rejiet burbuni f'Palermo fl-1848, u meta ġie fformat il-gvern provvisorju ta' Ruggiero Settimo, kien inhatar wiehed mill-ministri. Iżda r-Re Ferdinando rnexxielu jirritorna u jokkupa lura Sqallija. Ipproklama amnestija, iżda Giovanni Ricci Gramitto kien




*Il-knisja tal-Patrijiet Kappuccini.*

eskluz, u ghalhekk, f'nofs ta' lejl kellu jaqbad xprunara minn Girgenti u jitlaq ghal Malta bil-mara u sebat itfal, erba' subien u tlett ibniet (ta' qabel ta' l-ahhar kien jisimha Caterina, li saret omm Luigi Pirandello), u b'ta' fuqu senduqu. Il-Gvern Inqliz f'Malta kien jaghti rifugju lill-eziljati Taljani, ta' naha u ta' ohra. Giovanni kera post f'Bormla. Nafu li kien imantnih lilu u lill-familja, huh li kien Kanonku u li kien mhux biss izomm mar-Re, izda kien ordna Te Deum fil-Katidral meta gie lura.

Ta' tmienja u erbghin sena l-avukat Ricci Gramitto miet f'Bormla u ndifen imbaggad fil-knisja tal-Kapuċċini tal-Kalkara. Il-familja tieghu regghu lura Sqallija, f'Girgenti u laqagghom iz-ziju Kanonku, li ghallimhom. Tnejn minnhom saru avukati, izda ma jidhirx li qalibhom politikament ghaliex wiehed mill-ahwa kien logotenent ta' Garibaldi u kien ha lura mieghu f'Girgenti wara l-gwerra l-istivali mimlija demm ta' Garibaldi bhala rikordju. Din l-istorja drammatika tal-familja ta' ommu Luigi Pirandello ma nsieha qatt. In-nannu Giovanni, ghalkemm ma kienx jafu, baqa' figura mitika u erojka.

Ma nahsibx li Pirandello qatt gie Malta, personalment. Ghaliex bil-hsieb gie zgur. Anzi gie **Burmola**, u biex il-qarrejja Taljani ma jaqrawhiex hazin u jitfgħu l-accent fuq l-o, zied accent fuq l-u. **Burmola**. Ir-rakkonti ta' ommu ta' dik il-harba bil-lejl u dik il-mewt ta' missierha, qasir l-ghomor fil-Belt Maltija ta' Bormla, jidher li hallew fuqu impressjoni kbira.



# Cutting Edge Hair & Beauty Salon

Unisex Salon by **Dorianne Camilleri**

3, St. Margaret Street, Cospicua • Tel: 2180 7976

*We've got the complete treatment for you.*

• **Head Massage & Hairdressing courses also available.**

**Immerse yourself in a world of Relaxation**

by **Josianne Spiteri** C.I.B.T.A.C. Beauty Therapist

- Facial treatments • Waxing – Electrolysis
- Manicure & Pedicures • Slimming treatments
- Body Massage • Nail Extensions & Nail Art
- Make-Up for All Occasions • Make-up Lessons